





गुलरिया नगरपालिका बर्दियाको बाह्रौं नगरसभामा
नगरप्रमुख श्री मुक्तिनाथ यादवले
प्रस्तुत गर्नु भएको



आर्थिक वर्ष २०८१।०८२ को
निति तथा कार्यक्रम



गुलरिया नगरपालिका
बर्दिया

२०८१ साल असार १० गते सोमवार

गुलरिया नगरपालिका, बर्दिया १२ औं नगरसभा

नीति तथा कार्यक्रम २०८१/०८२

गुलरिया नगरपालिका बर्दिया यस बाह्रौं नगर शभामा उपस्थित गुलरिया नगरपालिकाका उप-प्रमुख ज्यु, प्रमुख प्रसासकिय अधिकृत ज्यु, गुलरिया नगरपालिका वडा नं. १ देखि १२ सम्मका वडा अध्यक्ष ज्युहरु, विभिन्न विषयगत समितिका संयोजक एबम सदस्य ज्युहरु, यस गरिमाय सभामा उपस्थित नगर सभा सदस्य ज्युहरु, नगरपालिका सल्लाहकार ज्युहरु, गुलरिया नगरपालिकाका विषयगत शाखाका प्रमुख ज्युहरु, वडा सचिब ज्युहरु, उप स्थित कर्मचारी साथीहरु एबम यस शभामा उपस्थित अन्य सम्पूर्ण महानुभावहरु !

नेपालको संबैधानिक ब्यबस्था बमोजिम देशका सम्पूर्ण स्थानीय सरकारहरु नीति प्रवाह, सेवा वितरण, बिधि निर्माण, भौतिक निर्माण, फोहरमैला ब्यबस्थापन, शिक्षा/स्वास्थ्य/कृषी बिकास तथा विपद ब्यबस्थापन जस्ता विविध क्षेत्रमा क्रियाशील हुदै संघियता र लोकतन्त्रलाई सस्थागत गर्ने मार्गमा क्रियाशील छन्। स्थानीय सरकार नागरिकको सबै भन्दा नजिकको सरकार हो। नागरिकले देख्न सक्ने, छुन सक्ने, अनुभव गर्न सक्ने, सजिलै भेट्न सक्ने र आफ्ना प्रतिनिधि संग सजिलै अन्तरक्रिया गर्न सक्ने सरकार भएका कारण पनि स्थानीय सरकार संग नगरबासीका चाहना, बिस्वास र भरोसा धेरै रहेका छन् । यहि बिस्वास र भरोसाका कारण स्थानीय बिकासमा नागरिकको सार्थक र जीवन्त सहभागिता जुटाउन सकिएको छ। सोही बमोजिम हामी गुलरिया नगरपालिका पनि लोकतन्त्रका लाभलाई नगरबासीसामु वितरण गर्दै राज्यको उपस्थितिलाई जनताको घर दैलोमा पुर्याउन सदैब प्रतिबद्ध छौ ।

गुलरिया नगरपालिका "बिकास, सम्वृद्धि र संरक्षण; हाम्रो प्रतिबद्धता, हाम्रो अभियान" को दिर्घकालिन सोचलाई साकार पुर्याउने उद्देश्यकासाथ अगाडी बढिरहेको छ । यसै सन्दर्भमा गुलरिया नगरपालिकाको दिर्घकालिन सोचलाई साकार पुर्याउन हामी आगामी आर्थिक बर्षको नीति तथा कार्यक्रम तय गर्नका लागि बाह्रौं नगरसभाको संघारमा उभिएका छौ ।

गुलरिया नगरपालिकाको नगर प्रमुखको हैसियतले आगामी आर्थिक वर्ष २०८१/०८२ को नीति तथा कार्यक्रम प्रस्तुत गर्ने अवसर प्राप्त भएकोमा मलाई अत्यन्तै खुशी लागेको छ। यस अवसरमा म सर्वप्रथम नेपाल राष्ट्रको रक्षा, सङ्घीय लोकतान्त्रिक गणतन्त्रको स्थापना एवम् मुलुकको सर्वाङ्गीण विकास,सम्वृद्धि र अग्रगमनको लागि विभिन्न समयमा भएका राजनितक क्रान्ति,सशस्त्र सङ्घर्ष एवम् आन्दोलनमा आफ्नो अमूल्य जिवन उत्सर्ग गर्नुहुने ज्ञातअज्ञात सहिदप्रति हार्दिक श्रद्धाञ्जली अर्पण गर्दछु । देशमा राजनितिक परिवर्तनका लागि नेतृत्व प्रदान गर्नुहुने श्रद्धेय नेतागणसहित सम्पूर्ण नगरबासीमा हार्दिक कृतज्ञता व्यक्त गर्दछु ।

नेपालको संविधानको अनुसूची ८ ले दिएको स्थानीय तहको अधिकारलाई सदुपयोग गर्दै संविधान कार्यान्वयन, संङ्घीयताको सबलीकरण, स्थानीय अर्थतन्त्रको सुधार र पुनरुत्थान, उत्पादन र उत्पादकत्व वृद्धि, रोजगारी सिर्जना, सुशासन प्रवर्द्धन, सार्वजनिक सेवा प्रवाहमा सुधार र सरलीकरण, नागरिक मैत्री प्रणालीको स्थापना गर्नकालागी हामी प्राथमिकता साथ अघि बढेका छौं ।

सामाजिक न्याय, समाबेसिकरण, लैंगिक मुलप्रवाहिकरण,सामाजिक ससक्तिकरण सहितको सम्वृद्धि ल्याउन हामी सबै प्रतिबद्ध छौं । अबका दिनहरुमा गुलरिया नगरपालिकाको चौतर्फी बिकासमा एकीकृत भई अघाडि बढ्ने हाम्रो अभियान जारी रहने छ । संविधानले दिएको अधिकार प्रयोग गरि गुलरिया नगरपालिकाले यसै नगरसभामा आवश्यकता महसुस गरिएका विभिन्न नीति तथा कार्यक्रम तर्जुमा गरि पेश गरिएको छ । यसको सफल कार्यान्वयनका लागि म नगरसभाका सम्पूर्ण सदस्य,सबै राजनीतिक दल एवं सरोकारवालाहरुको पूर्ण सहयोगको अपेक्षा गर्दछु ।

नगरसभा सदस्य ज्युहरु !

अब म गुलरिया नगरपालिकाको आ.ब.२०८१/०८२को नीति तथा कार्यक्रम प्रस्तुत गर्ने अनुमति चाहन्छु ।

नीति तथा कार्यक्रमका उद्देश्यहरु

- रोजगारी सिर्जना गर्ने ,गाउ तथा सहर बीच अन्तरसम्बन्ध कायम गर्ने खालका आयोजनाहरुलाई प्राथमिकतादिदै गरीवी न्यूनीकरणगर्नु आगामी आर्थिक बर्षको प्रमुख नीति तथा उद्देश्य रहने छ ।
- बालविकास सहित माध्यमिक तहसम्मको शिक्षालाई बालमैत्री, सिकाइमैत्री, प्रविधीमैत्री र गुणस्तरीय बनाउन विद्यालयमा पुस्तकालय, विज्ञान प्रयोगशाला, खानेपानी, शौचालय जस्ता पूर्वाधार बिकासमा लागानी गरिने छ । +२ सम्म पूर्ण निःशुल्क गरिने छ र सामुदायिक विद्यालयको आधारभुत तहमा अंग्रेजी माध्यमबाट अध्ययन अध्यापन शुरु गरिएकोमा यसलाई बिस्तार गरिने छ ।
- कृषीको यान्त्रीकरणमा जोड दिइने छ । भू-सिचाईको कार्यक्रमलाई प्राथमिकता दिइने छ । एक गाउ एक उत्पादन को अबधारणा बमोजिम विभिन्न कृषि पकेट क्षेत्रहरु निर्धारण गरि नगदे बाली उत्पादनमा कृषकहरुलाई प्रेरित गरिने छ । उत्पादकत्व वृद्धिका कार्यक्रमहरुलाई प्राथमिकता दिदै पशु पालन तथा बिकासका कार्यक्रमहरुलाई समानान्तर रुपमा अगाडी बढाइने छ ।

- प्रत्येक वडामा स्थापित सामुदायिक स्वास्थ्य केन्द्रहरूको स्तरोन्नति गरिने छ र गुणस्तरीय सेवा उपलब्ध गराउनमा जोड दिइने छ । स्वास्थ्य केन्द्रहरूमा पर्याप्त औषधीको ब्यबस्था गरिने छ। जिल्ला अस्पताल बर्दियाको स्तरोन्नतिका लागि प्रदेश सरकार संग सहकार्य गरिने छ ।
- उद्यम तथा उद्यमसिलाताको बिकास गर्दै आगामी आर्थिक वर्षमा थप ५० नया उधमी तयार गरिने छ। सहकारीका सदस्यहरूलाई उद्यमसिल बनाउन बिउपुजी सहयोग कार्यक्रमलाई निरन्तरता दिइने छ ।
- हाल सम्म ९ वटा वडा कार्यालयहरूले आफ्नै भवनवाट सेवा प्रवाह गरिरहेकोमा आगामी वर्षमा बाकी ३ वडा कार्यालय निर्माण प्रक्रिया शुरू गरिनेछ। प्रतेक वडा कार्यालयहरू पक्की सडक संजाल संग जोडिएका हुनेछन र प्रतेक वडा प्रबिधीमैत्री बनाइनेछ ।
- सफा, स्वच्छ, हरित तथा उज्यालो गुलरिया कार्यक्रम प्राथमिकताकासाथ संचालन गरिने छ। फोर लाइन सडक क्षेत्रमा ग्रीन बेल्ट निर्माणको लागि स्थानीय समुदाय संग सहकार्य गरिने छ ।
- सामाजिक स्थितिमा सुधार ल्याउन शिक्षा, स्वास्थ्य, खानेपानी तथा सरसफाई, सामाजिक ससक्तिकरण, लैंगिक मुलप्रवाहिकरण, दलित, जनजाति, जेष्ठ नागरिक, बालबालिका आदि क्षेत्रमा लगानी वृद्धि गरिनेछ ।
- गुलरिया नगरपालिकाको आवधिक योजना, आन्तरिक आयवृद्धिका लागि राजस्व सम्भाव्यता अध्ययन, डिजिटल प्रोफाइल अध्यावधिक र प्रकोप प्रतिकार्य योजना निर्माण लगायतका कार्यलाई आगामी वर्षमा प्राथमिकताका साथ अगाडी बढाइने छ ।
- गुलरिया नगरक्षेत्रमा ब्यबस्थित खेल मैदान निर्माणका लागि गुलरिया-४ कबर्डहल क्षेत्रमा बहुउद्देश्यीय कबर्डहल सहित रंगशाला निर्माण कार्य शुरू गरिएकोमा सो कार्यलाई निरन्तरता दिई बाकि कार्य सम्पन्न गर्न प्रदेश सरकारसंग समन्वय गरिने छ ।
- सामाजिक सचेतना, गरिबी न्यूनीकरण, प्रकोप ब्यबस्थापन आदिकालागि समाज परिचालनलाई तिब्रता दिइने छ ।
- सामाजिक समाबेसिकरण र लैंगिक मुलप्रवाहिकरण को अबधारणालाई नगरपालिकाका प्रत्येक एकाइ र कार्यक्रमहरूमा सस्थागत गर्दै लगिने छ ।
- गुलरिया नगर क्षेत्रमा औधोगिक ग्राम निर्माण कार्यलाई निरन्तरता दिइने आगामी आर्थिक वर्षमा उक्त औधोगिक ग्राम संचालनमा ल्याइने छ ।
- कृष्णसारसंरक्षण क्षेत्रभित्ररहेको बस्ति ब्यबस्थापन तथा पर्यटन प्रवर्धन कार्यक्रमलाई प्रारथमिकता दिइनेछ ।
- आन्तरिक आयको अबस्थालाई मजबुत एबम दिगो बनाउन आन्तरिक कर क्षेत्रको दायरा बढाइने छ तर करको दर बढाइने छैन ।

- आवश्यकता बमोजिम ऐन, कार्यविधि तथा रणनीतिहरूको तर्जुमा एबम परिमार्जनको नीति अबलम्बन गरिने छ ।
- स्थानीय तहमा संचालित संचार गृहको दिगो संचालन एबम संचार कर्मीहरूको क्षमता विकासका क्षेत्रमा कार्यक्रमहरू संचालन गरिने छ साथै राज्यको चौथो अंगको रूपमा रहेको पत्रकारिता जगत संग नगरपालिकाको समग्र विकासको अभियानमा सुझाव, सल्लाह र सहयोगका साथ अघि बढ्ने नीति लिइने छ ।
- परम्परागत पेशाहरूको आधुनिकीकरणका लागि प्रविधि सहयोग गर्ने नीति अबलम्बन गरिने छ ।
- सामाजिक सुरक्षाको नीतिलाई थप भरपर्दो र विस्वासिलो बनाइने छ। "जसको केहि र कोहि छैन,तेसकोलागि सरकार छ" भन्ने तथ्य कार्यान्वयनमा ल्याइने छ।
- वितरणमुखी कार्यक्रमहरूलाई निरुत्साहित गर्ने नीति अबलम्बन गरिने छ ।

राज्यका बर्तमान नीति, निर्णय, प्राप्त अनुभव तथा आदरणीय नगरवासीहरूका चाहना र प्राप्त श्रोतका आधारमा उल्लेखित उद्देश्यहरू पूर्ती गर्नका लागि निम्न अनुसारका नीतिहरू अबलम्बन गरिनेछ ।

नीतिहरु

भौतिक पूर्वाधार

१. गाँउ र नगरबीच अन्तरसम्बन्ध बिकास गर्ने,संघिय र प्रादेशिक सरकारको सहयोगमा संचालित विभिन्न पुर्वाधार योजनाहरूसंग नवाङ्गिने र रोजगारी सिर्जना गर्ने खालका नगर बिकासका योजनाहरु शुरु गरिने छ । निर्माण कार्य शुरु गरिएका र सम्पन्न हुन नसकेका योजनाहरु सम्पन्न गर्नु पहिलो प्राथमिकता रहने छ ।
२. निर्माण गरिएका भौतिक संरचनाको दिगोपनका लागि नियमित मर्मत संहार कार्यक्रम संचालन गरिने छ ।
३. गुलरिया नगरपालिकाको बिकास निर्माणलाई व्यवस्थित बनाउन अति आवश्यक रहेको रिङ्गरोड निर्माणमा नगरपालिकाको उच्च प्राथमिकता रहनेछ ।
४. विशिष्ट प्रकारको प्रविधीको आवश्यकता पर्ने खालका योजना बाहेकका योजनाहरु उपभोक्ता मार्फत सञ्चालन गरिने नीति लिइनेछ। योजना छनोट, संचालन, नियमित मर्मतसंहारका लागि उपभोक्ता समितिलाई जिम्मेवार बनाउदै लगिने छ ।
५. हाल सम्म ९ वटा वडा कार्यालयहरुले आफ्नै भवनवाट सेवा प्रवाह गरिरहेकोमा आगामी बर्षमा बाकी ३ वडा कार्यालय निर्माण प्रक्रिया शुरु गरिनेछ। प्रतेक वडा कार्यालयहरु पक्की सडक संजाल संग जोडिएका हुनेछन र प्रतेक वडा प्रविधीमैत्री बनाइनेछ ।
६. हुलाकी सडक आसपासमा बन्ने भवन एवं संरचनाहरुको निर्माण तथा स्वीकृत दिंदा हुलाकी सडकको मापदण्डलाई पूर्णतया कार्यान्वयनमा ल्याइनेछ ।
७. नगर क्षेत्रमा निर्माणाधीन खाने पानी ट्यांकी निर्माण योजनाहरुको हरूको पूर्णताकोलागि संघ तथा प्रदेश सरकार संग समन्वय गरिने छ ।
८. गुलरिया नगरपालिकाको दिशाजन्य लेदो पदार्थ प्रशोधन केन्द्रको स्तरोन्नतिका लागि थप भौतिक पूर्वाधार निर्माणको कार्यलाई निरन्तरता दिइने छ ।
९. गुलरिया नगरपालिकाको बहुआयामिक प्रसासनिक भवन निर्माण प्रक्रिया शुरु गरिने छ र यसका लागि संघिय सरकार संग सहकार्य गरिने छ ।
१०. खेलकुद बिकासका लागि आवश्यक पर्ने भौतिक पूर्वाधार निर्माणका लागि गुलरिया ४ मा अबस्थित खेल मैदानमा आवश्यक पूर्वाधार निर्माण गर्न संघ तथा प्रदेश सरकारसंग समन्वय गरिने छ साथै जयदुर्गा भवानी क्लब खेल मैदान, नवज्योति युवाक्लब खेल मैदान, वडा न १ अबस्थित खेलमैदान लगायत नगरपालिका क्षेत्र भित्र अबस्थित सबै खेल मैदानहरुको संरक्षणगर्दै क्रमश ती मैदानमा प्राथमिक खेलखुद सम्बन्धी पूर्वाधारहरु निर्माण गर्दै लगिने छ ।

११. सयुं नदी, तुलसीपुर ताल, कृष्णसार/भागहर ताल लगायतका क्षेत्रमा भएगरेको अतिक्रमण हटाइ आबस्यक पूर्वाधारहरुको निर्माण गरि ती क्षेत्रलाई सिमसार क्षेत्र अन्तर्गत राखिने छ र आयमुलक आयोजनाको रुपमा लगानी बढाइने छ ।
१२. गुलरिया नगर क्षेत्रमा सुबिधा सम्पन्न बसपार्क तथा कोल्ड स्टोर निर्माण गर्न संघिय सरकार संग समन्वय गरिने छ ।
१३. गुलरिया नगरपालिकामा निर्माण शुरु गरिएको औधोगिक ग्रामक्षेत्रमा आबस्यक भौतिक पूर्वाधार निर्माण प्रक्रियालाई आगामी बर्षमा निरन्तरता दिइने छ साथै आगामी आर्थिक भित्र उक्त औधोगिक ग्राम संचालनमा ल्याइने छ ।
१४. गाउ तथा नगर जोड्ने , छिमेकी स्थानीय तह जोड्ने , कृषी उपजहरुको बजारीकरणमा योगदान पुर्याउने र बृहत रोजगारीका अवसर सिर्जना गर्ने गर्ने खालका ठुला सडक निर्माण आयोजनाहरु आगामी बर्षमा निर्माण शुरु गरिने छन् ।

शिक्षा, युवा तथा खेलकुद

१. सामुदायिक विद्यालयहरु लाई भौतिक पूर्वाधारयुक्त बनाउनका लागि साझेदारीमा निर्माण हुने विद्यालय भवन निर्माण कार्यक्रमका लागि बजेट विनियोजन गर्न प्राथमिकता दिइनेछ ।
२. गुलरिया नगरपालिका भित्रका विद्यालयहरुमा शिक्षक विद्यार्थी अनुपात तथा विषयगत आधारमा दरबन्दी मिलान गरी शिक्षक अभाव हुन नदिने व्यवस्था मिलाइने कार्यक्रम लाई निरन्तरता दिइनेछ ।
३. शिक्षण पेशालाई मर्यादित र सम्मानित तथा उत्सहित बनाउनका लागि सामुदायिक विद्यालयका प्रधानाध्यापक तथा नगरस्वयम सेवक शिक्षकहरु लाई प्रोत्साहित गरिनेछ ।
४. विद्यालयहरुको नियमित अनुगमन तथा मूल्याङ्कन प्रणालीलाई प्रभावकारी एवं व्यवस्थित बनाई कार्यसम्पादनमा उत्कृष्ट देखिएका विद्यालयहरुलाई प्रोत्साहन गर्ने नीति अवलम्बन गरिनेछ ।
५. कार्यसम्पादन सम्झौता अनुसारको तोकिएका सूचक पूरा गरेका प्रधानाध्यापक तथा शिक्षकहरुलाई प्रोत्साहन गरी शिक्षण पेशालाई मर्यादित र सम्मानित बनाइनेछ ।
६. सिकाइ उपलब्धि अभिवृद्धिका लागि वडास्तरीय परीक्षा सञ्चालन तथा व्यवस्थापन गरी गुणस्तरीय शिक्षा अभिवृद्धि गरिने छ ।
७. राष्ट्रपति रनिङ शिल्ड खेलकुद प्रतियोगितालाई निरन्तरता दिई राष्ट्रको लागि खेलकुद,स्वास्थ्यको लागि खेलकुद अभियानलाई विद्यालय तहदेखि नै सञ्चालन गरिने नीति अवलम्बन गरिनेछ ।
८. नगरभित्र खेलिने विभिन्न खेलहरुलाई प्रोत्साहित गर्न नगर खेलकुद विकास समितिलाई सक्रिय बनाई विभिन्न नगरपालिका तथा जिल्ला स्तरका खेलकुद प्रतियोगिता सञ्चालन गरिनेछ ।

९. यस नगरपालिका अन्तर्गत रहेका विद्यालयहरूमा बालबालिका हरूको गुणस्तरीय शिक्षा प्रदान गर्न विद्यालयहरूमा समावेशी तथा पहुँचयुक्त खानेपानी सरसफाइ तथा स्वच्छता सुविधाहरू र महिनावारी स्वास्थ्य तथा स्वच्छता व्यवस्थापनको सेवा सुविधाहरूको निर्माण तथा व्यवस्थापन गरी तारा पद्धती आधारमा स्तर उन्नती गरिनेछ ।
१०. विद्यालय खानेपानी सरसफाइ तथा स्वच्छता सम्बन्धी कार्यविधि २०८१ लाई कार्यान्वयन गर्दै सो को आधारमा क्रमशः एक तारे, दुई तारे र तीन तारे विद्यालय घोषणा गरिनेछ । यस आर्थिक वर्ष २०८१।०८२ मा कम्तीमा १ वटा माध्यमिक र १ वटा आधारभूत विद्यालय गरी २ विद्यालयलाई तीन तारे घोषणा गरिनेछ ।
११. एक वडा एक हरित विद्यालय कार्यक्रम कार्यान्वयनमा ल्याइनेछ यसका लागि सम्बन्धित विद्यालयमा अध्ययनरत विद्यार्थी र अध्यापन गराउने शिक्षकको जन्मदिनको उपलक्ष्यमा अनिवार्य एक विरुवा रोप्ने र संरक्षण गर्ने अभियान संचालन गरिनेछ ।
१२. नगर भित्रका युवाहरूको प्रतिभा पहिचान गरी व्यवस्थापन गर्न प्रतिभा पहिचान कार्यक्रम सञ्चालनमा ल्याइनेछ ।
१३. प्रधानाध्यापक तथा शिक्षकहरूको विभिन्न तालिमका माध्यमबाट क्षमता विकास कार्यक्रम सञ्चालन गरिनेछ ।
१४. नेपालको संविधान २०७२ को कार्यान्वयन गर्नका लागि माध्यमिक तह(११-१२)मा पूर्ण रुपमा निःशुल्क शिक्षा प्रत्याभूत गराउनका लागि विद्यालयहरूले लिने गरेको मासिक शुल्क लाई पूर्णरूपले निरुत्साहित गर्ने कार्यक्रमलाई निरन्तरता दिइनेछ ।
१५. नगरपालिका भित्रका विद्यालयहरूको नियमित सुपरिवेक्षण, अनुगमन र पेशागत सहायताका लागि स्रोत विज्ञ तथा विषयगत रोष्टर तयार गरी अनुगमन सुपरिवेक्षण प्रभावकारी बनाइनेछ ।

कृषि तथा पशुपंक्षी पालन सम्बन्धि

१. गुलरिया नगरपालिका भित्र सिंचाई सुविधा उपलब्ध गराउन भूमिगत सिंचाई बिस्तारमा जोड दिइनेछ ।
२. गुलरिया नगरपालिकाका कृषकहरूलाई किसान सूचीकरण कार्यक्रमलाई आगामी वर्षमा निरन्तरता दिइने छ र किसानहरूलाई वडा स्तरतह बाटै किसान परिचयपत्र प्रमाणीकरण गरि उपलब्ध गराइनेछ
३. किसानले आवश्यकता महसुस गरेका बखत तत्काल कृषि तथा पशु सेवा प्राविधिक किसानको घर दैलोमा पुग्ने गरि जनसक्ति परिचालन गरिने छ ।
४. विभिन्न बालीनालीमा लाग्ने रोग तथा किरा नियन्त्रणका लागि नियमित आकस्मिक बाली संरक्षण सेवा कार्यक्रम संचालन गरिनेछ ।

५. गुलरिया नगरपालिकालाई कृषि उपजमा आत्मनिर्भर बनाउनका लागि बाली बस्तुको विशिष्टिकण गरि कार्यक्रम संचालन गरिने छ ।
६. कृषकहरुलाई सिजन अनुसारको विउविजनहरु अनुदानमा उपलब्ध गराई उत्पादन तथा उत्पादकत्वमा वृद्धि गरिने छ ।
७. बेरोजगार युवाहरुलाई कृषि कार्य तर्फ आकर्षण गर्न विशेष प्रकारका स्वरोजगार कार्यक्रम संचालन गरिने छ ।
८. रैथाने बाली संरक्षणका लागि कृषि जैविक विविधता संरक्षण कार्यक्रम संचालन गरिनेछ ।
९. बैज्ञानिक गोठ व्यवस्थापन कार्यक्रम अन्तरगत खोर तथा गोठ सुधार कार्यक्रम संचालन गर्न सरोकार वालाहरुसंग समन्वय गरिने छ ।
१०. पशुहरुको कृत्रिम गर्भाधान कार्यक्रमलाई निरन्तरता दिइने छ र बाखा पालक कृषकहरुलाई समेत सेवा दिने गरि वोयर बाखाको समेत कृत्रिम गर्भाधान सेवा सुरु गरिने छ ।
११. कृषि बिकासका लागि पकेट क्षेत्रको पहिचान गरि ब्यवसायिक खेती, नगदे खेती एबम उच्च सम्भावनायुक्त तरकारी तथा फलफूल खेतिलाई प्रोत्साहन गरिने छ ।
१२. पशु स्वास्थ्य नियमन कार्यक्रम र पशु औषधि , खोप तथा पशुबिमा बिस्तारमा जोड दिइने छ ।
१३. पशु पंक्षीबाट मान्छेमा सर्न सक्ने रोगहरुको रोकथाम तथा नियन्त्रणलाई प्रभावकारी बनाउन जनचेतनामुलक कार्यक्रम संचालन गरिने छ ।
१४. ब्यवसायिक पशुपालनमा अनिबार्य पशु बिमा कार्यक्रम लागु गर्ने नीति लिइने छ ।
१५. सिंचित क्षेत्रमा वाली सघनता बढाइ उत्पादनमा वृद्धि गरि नगरलाइ खाद्यान्नमा आत्मनिर्भर गराइनेछ ।
१६. समूह तथा सहकारीको सुदृढिकरण र परिचालन गरिनेछ
१७. महिला, दलित, थारु समुदाय, मधेशी समुदाय लगायत पछि परेका सबै वर्ग र समुदायलाई कृषि कार्यक्रममा सहभागिता बढाइनेछ ।
१८. माटो व्यवस्थापन कार्यक्रम संचालन गरी विषादि न्यूनीकरण गर्ने तथा माटोको उर्वराशक्ति बढाउने कार्यक्रमहरु संचालन गरिनेछ ।
१९. बजार पूर्वाधार सुधार तथा निर्माण गरी स्थानीय बजारको सञ्जाल तयार गरिनेछ ।
२०. कृषि प्रसार सेवा कार्यक्रमलाई निरन्तरता दिइनेछ ।
२१. सहूलियत कृषि कर्जा परिचालनमा प्रवर्द्धक तथा समन्वयकारी भुमिका निर्वाह गरिनेछ ।
२२. अनुदानित रासानिक मलखाद विक्रि वितरण गर्ने सहकारी हरुलाई नियमन गरिनेछ ।
२३. पशुपालन ब्यवसायलाइ ब्यवसायिकरण गरिनेछ ।

२४. व्यवसायिक कृषि तथा पशुपालन सम्बन्धी आधारभुत ज्ञान तथा सिपका लागि कृषि तथा पशुपालन प्रविधि विषयक स्थलगत तालिम संचालन गरिनेछ ।
२५. पशुको बाह्य परजिवि तथा आन्तरिक परजिवि सम्बन्धी निदानका लागि आधारभुत ल्याव संचालनमा ल्याइने छ ।
२६. खल्ला तथा पानी जमने जमिन र पुरानो पोखरी मर्मत गरि माछा पालन संचालनमा ल्याउन कृषकहरुलाई प्रोत्साहन दिइने छ ।
२७. कृषि तथा पशु पालन कृषकहरुलाई एकिकृत गर्न समुह गठन मार्फत दर्ता प्रक्रियामा ल्याइ व्यवस्थित गरिने छ ।
२८. प्राकृतिक नदिनाला ताल तलैया सिमसार घोल तथा अन्य जलासय जन्य क्षेत्रहरुमा आवश्यक व्यवस्थापन गरि प्रयटन प्रवर्द्धन तथा दिगो आमदानीको स्रोतको विकास गरिनेछ । जसमा माछापालन बगुरपालन जस्ता व्यवसायहरु समेत विस्तारमा विशेष जोड दिइनेछ

स्वास्थ्य, खानेपानी तथा सरसफाई

१. सबै गर्भवती महिलाहरुले नियमानुसार ८ पटक गर्भवती जांच सेवा प्राप्त गर्नेछन ।
२. सबै गर्भवती महिलाहरु स्वास्थ्य संस्थामा सुत्केरी हुनेछन स्वास्थ्य संस्थामा सुत्केरी भए बापत सुत्केरी पोषण आहार बितरण गरिनेछ ।
३. सबै सुत्केरी सेवा दक्ष प्रसुतिकर्मी (SBA) बाट प्रदान गरिनेछ ।
४. घरमा सुत्केरी हुने दर न्यून तथा क्रमशः शुन्यको अवस्थामा हुनेछ र होम डेलिभरी मुक्त वडा घोषणा गर्दै नगरपालिका घोषणा गरिनेछ ।
५. पांच वर्ष मुनिका बालबालिकाहरुमा हुने कुपोषणको रोकथाम तथा व्यवस्थापन गरिनेछ बहुक्षेत्रिय पोषण कार्यक्रम लाई प्रभावकारी बनाइने छ र कुपोषण युक्त क्रमशः वडा तथा नगरपालिका घोषणा गरिनेछ ।
६. कुनै पनि किसिमको महामारीको समयमै रोकथाम तथा व्यवस्थापन गरिनेछ ।
७. सुतीजन्य पदार्थ, मद्यपान र धुम्रपानलाई नियन्त्रण तथा नियमन गरिनेछ ।
८. नेपाल सरकारले निर्दिष्ट गरेको अत्यावश्यकिय औषधिहरु स्वास्थ्य संस्थाबाट सधैभरी निशुल्क प्रदान गरिनेछ ।
९. स्वच्छ खानेपानी तथा पूर्ण सरसफाईको प्रत्याभूति दिइनेछ ।
१०. विभिन्न किसिमको नसर्ने रोगहरु जस्तै क्यान्सर, मधुमेह, उच्च रक्तचाप, दम आदि लाई नियन्त्रण गरिनेछ साथै नेपाल सरकारले तोकेको क्यान्सर, मृगौला डाइलाइसीस र

- स्पाइनल कड इन्जुरीका बिरामीहरूलाई नियमितरूपमा मासिक ५००० का दरले रकम प्रदान गरिनेछ ।
११. ज्येष्ठ नागरिक सेवालाई घरदैलोमा पुर्याइनेछ ।
 १२. क्लिनिक, पोलिक्लिनिक तथा अस्पतालहरूलाई नियमन गरिनेछ
 १३. वायु प्रदुषण, ध्वनि प्रदुषण तथा मानव जीवनमा प्रभाव पार्ने किसिमका प्रदुषणहरूलाई न्यूनीकरण गरिनेछ ।
 १४. जन्मदा आउने विभिन्न प्रकारको विकृतिहरूलाई न्यूनीकरण गरिनेछ ।
 १५. परिवार नियोजनको सेवाहरूलाई प्रभावकारी तथा बिस्तार गरिनेछ र अनमेट आवश्यकतालाई न्युनिकरण गरिनेछ ।
 १६. मातृ तथा नवशिशु मृत्युदरलाई घटाइनेछ ।
 १७. संक्रामक रोगहरू जस्तै क्षयरोग, कुष्ठरोग, HIV/AIDS, मलेरिया, डेंगु, कालाजार, Scrub typhus, Dengue, Monkey Pox आदि रोगहरूलाई नियन्त्रण तथा रोकथाम गरिनेछ ।
 १८. थारु समुदायमा देखापर्ने सिकलसेल, थालेसिमिया जस्ता रोगहरूको पहिचान गर्न स्क्रिनिंग क्याम्प संचालन गरि बंशाणूगत रोगहरूलाई नियन्त्रण तथा व्यवस्थापन गरिनेछ ।
 १९. पूर्ण सरसफाईको कार्यक्रम नगरपालिकाका सम्पूर्ण वडाहरूमा कार्यान्वयनमा ल्याइने छ र यसका लागि दातृ सस्थाहरूसंग समन्वय गरिने छ ।
 २०. वडा तहमा व्यक्तिगत सरसफाई तथा पानी सुद्धिकरणका उपायहरूको बारेमा अभियान संचालन गरिने छ ।
 २१. स्वास्थ्य सस्थामा कार्यरत प्राविधिक कर्मचारीको क्षमता विकासका कार्यक्रम संचालन गरिनेछ ।
 २२. आयुर्वेद तथा बैकल्पिक चिकित्सा प्रणालीलाई आवश्यकता अनुसार प्राथमिकता दिइनेछ ।
 २३. स्वास्थ्य बिमा कार्यक्रमलाई प्राथमिकता दिइने छ ।
 २४. जिल्ला अस्पताल बर्दियामा उपलब्ध गराइएको प्राविधिक जनशक्ति ब्यबस्थापन सहयोगलाई निरन्तरता दिइने छ ।
 २५. बिपन्न बर्गलाई दिइदै आएको औषधि उपचार सहयोग कार्यक्रमलाई निरन्तरता दिइने छ ।

२६. महिला स्वयमसेविकाहरूको क्षमता बिकासलाई प्राथमिकता दिइनेछ र नगरपालिकाबाट संचालन हुने विभिन्न किसिमका कार्यक्रमहरूमा स्वयमसेविकाहरूको संलग्नतालाई जोड दिइनेछ।

पर्यटन, संस्कृति तथा बातावरण

१. कृष्णसार संरक्षण क्षेत्रको बिकास एबम प्रचार-प्रसारमा नगरपालिकाको विशेष ध्यान केन्द्रित हुनेछ यसको लागि नेपालको सबै भन्दा ठुलो राष्ट्रिय निकुन्ज बर्दिया राष्ट्रिय निकुन्ज सम्म पुग्ने पर्यटकलाई नेपालगंज , गुलरिया , कृष्णसार संरक्षण क्षेत्र , खाता करिडोर हुदै ठाकुराद्वारा सम्म पुग्ने बातावरण तयार गर्न पर्यटन ब्यबसायी, होटल ब्यबसायी एबम अन्य सरोकारवाला संग समन्वय गरिने छ। पर्यटकिय क्षेत्र सम्मको सहज पहुचको लागि आवस्यक पुर्बाधारहरू निर्माणको लागि संघ तथा प्रदेश सरकार संग सहकार्य गरिने छ ।
२. पुरानो सयु नदी, भगहर ताल , कृष्णसार ताल तथा भगैयाताल आदि क्षेत्रलाई सिमसार क्षेत्रको रूपमा बिकास गरिने छ। जैविक विबिधताको संरक्षण गर्दै ती क्षेत्रहरूलाई आन्तरिक पर्यटकीय क्षेत्रको रूपमा बिकसित गरिने छ ।
३. उचित मुवाब्जा उपलब्ध गराई कृष्णसार संरक्षण क्षेत्र भित्रको बसोबासलाई उपयुक्त ठाउमा स्थानान्तरण गर्न संघिय सरकारसंग अनुरोध गरिने छ । सो क्षेत्र भित्र हुने अतिक्रमणलाई पूर्णतः निस्तेज गरिने छ ।
४. पर्यटन उद्योग टेवा पुग्ने गरि ५ करोड भन्दा माथिको लगानी गर्ने होटल तथा स्थानीय कच्चा पदार्थको प्रयोग गरि रोजगारी सिर्जना गर्ने उद्योगहरूका हकमा ३ बर्ष सम्म नगरपालिकाले लिने कर छुट दिने नीति रहेकोमा सो नीतिलाई निरन्तरता दिइनेछ र निर्माणस्थल सम्म पुग्नका लागि आवस्यक भौतिक पूर्वाधार निर्माण गरिदिने छ ।
५. थारु समुदायको इतिहास र सस्कृतिको पहिचान संरक्षण र सम्बर्द्धनका लागि विशेष प्रकारका कार्यक्रम संचालन गरिने छ। गुलरिया नगरपालिका ५मा रहेको थारु संग्रालयको स्तरोन्नतिका लागि प्रदेश सरकार संग सहकार्य गरिने छ।
६. गुलरिया नगर क्षेत्रभित्र रहेका सम्पूर्ण धार्मिक एबम सास्कृतिक महत्वका क्षेत्र समेटेर प्रोफाइल तयार गरिने छ र ती क्षेत्रहरूको बिकास र प्रबर्द्धन गरिने छ ।
७. नगर क्षेत्रभित्र रहेका सबै बन बाटिकाहरूको संरक्षण, सम्बर्द्धन तथा बिकास गर्न बिस्तृत डीपीआर बनाई कार्यक्रम संचालन गरिने छ ।

८. जलवायू परिवर्तनको प्रभावलाई न्यूनीकरण गर्न सरोकारवालाहरूको समन्वयमा कार्यक्रम संचालन गरिनेछ ।
९. सामुदायिक बन उपभोक्ता समितिहरूलाई विभिन्न जनचेतना जगाउने जस्ता कार्यक्रमहरूमा संलग्न गराइनेछ, निजि बन र कबुलियती बन विकासलाई प्रोत्साहन गरिने छ। बबई नदिसंग जोडिएका सामुदायिक बनहरूमा नदि कटानलाई रोक्ने खालको वृक्षारोपणका लागि साझेदारी गरिनेछ ।
१०. योजना छनोट तथा सञ्चालन गर्दा वातावरण मैत्री बनाउने नीति प्रभावकारी रूपमा कार्यान्वयन गरिनेछ ।
११. हरित नगर अभियान संचालन गरिने छ ।
१२. स्थानीय सस्कृतिको संरक्षण,सम्बर्धन र बिकासको लागि स्थानीय सास्कृतिक सस्थाहरू तथा स्थानीय समुदायसंगको सहकार्यमा विभिन्न क्रियाकलाबहरू संचालन गरिने छन् ।
१३. बबई नदीको तटीय क्षेत्रमा जैविक तटबन्धनलाई प्राथमिकता दिइनेछ र सोही प्रकृतिको वृक्षारोपण कार्यलाई अभियानको रूपमा संचालन गरिने छ ।

फोहरमैला ब्यबस्थापन

१. एकीकृत फोहरमैला ब्यबस्थापन तथा सरसफाई गुलरिया नगरपालिकाको प्राथमिकताको कार्यक्रमका रूपमा रहने छ ।
२. दैनिक फोहर संकलन गरिने स्थानहरूमा फोहरमैला कर लागु गरिनेछ भने दैनिक रूपमा फोहर संकलन गर्न नसकिने वडामा सो कर नलगाउने नीतिलाई निरन्तरता दिइनेछ ।
३. गुलरिया नगरपालिकाको एकीकृत फोहर ब्यबस्थापन तथा दिशाजन्य लेदो पदार्थ प्रशोधन केन्द्रको संचालन तथा ब्यबस्थापन नगरपालिका स्वयम् आफैबाट गर्ने नीतिलाई निरन्तरता दिइएको छ। ठोस फोहर संकलनको क्षेत्र बढाइने छ र बैज्ञानिक फोहर ब्यबस्थापनको नीति अबलम्बन गरिने छ ।
४. एकीकृत फोहर ब्यबस्थापन केन्द्रमा उत्पादित जैविक मलको बजारीकरणको प्रक्रिया आगामी आर्थिक वर्ष देखि गरिने छ ।
५. घरधूरी तहमा फोहर बर्गीकरण तथा कम्पोष्ट मल बनाउने अभियान संचालन गरिने छ र घर, आगन, चोक, सार्वजनिक स्थल आदिको नियमित सरसफाईका लागि समुदाय परिचालन गरिनेछ। समुदाय सरसफाईका लागि टोल बिकास सस्थाहरूलाई परिचालन गरिने छ ।
६. नगरपालिका क्षेत्र भित्र निर्माण गरिएका पक्की सडकमा पशु चौपायाहरू डोर्ने,अन्न बाली सुकाउने र सडक फोहर तथा अबरुद्द पार्ने क्रियाकलाबलाई पूर्णतःनिषेध गरिने छ । यसका लागि नगर प्रहरी परिचालित गरिने छ साथै अटेरी गर्नेलाई कानुन बमिजिम कारबाहीको दायरामा ल्याइने छ ।

७. पूर्ण सरसफाई तथा पोस्ट ओडिएफ कार्यक्रमहरू संचालन गरिने छ। यसकालागि नगरस्तरीय/वडास्तरीय खानेपानी सरसफाई तथा स्वच्छता समन्वय समितिलाई क्रियाशील बनाइने छ।
८. संस्थाजन्य फोहर र हानिकारक फोहरहरू (अस्पताल, उद्योग) को ब्यबस्थापन स्वयम् सम्बन्धित सस्थाहरूले नै गर्नुपर्ने नीतिलाई निरन्तरता दिइएको छ ।
९. फोहर ब्यबस्थापनमा संलग्न जनसक्तिको नियमित स्वास्थ्य परिक्षण गरिने छ । सरसफाई कर्मीको व्यक्तिगत सुरक्षालाई प्राथमिकता दिइनेछ र स्वास्थ्य बिमा गरिने छ ।
१०. दिशा जन्य लेदोपदार्थ प्रशोधन केन्द्र तथा ल्याण्डफिल साइटको स्तरोन्नति गरिनेछ यसकालागि आवश्यक भौतिक पूर्वाधार निर्माणका कार्यहरूलाई निरन्तरता दिइने छ । र , सो केन्द्रलाई श्रोत केन्द्र तथा अध्ययन अनुसन्धान केन्द्रको रूपमा बिकास गरिने छ ।
११. नगर क्षेत्रमा संचालनमा रहेका सार्वजनिक शौचालयको नियमित मर्मत सम्भार गरिने छ। ब्यबस्थापनमा प्रयोगकर्ताहरूलाई नै उत्तरदायी बनाउने नीति लिइने छ र आवश्यक ठाउमा थप सार्वजनिक शौचालयहरू निर्माण गरिने छ।
१२. ढल तथा नालीसरसफाई कार्यक्रम नियमित रूपमा संचालन गरिनेछ । ढल तथा नालीमा दिशाजन्य लेदो मिसाउन पूर्णत बन्देज गरिएको छ। ढल तथा नालीमा दिशाजन्य लेदो मिसाएको पाइएमा कानुन बमोजिम कडा कारबाही गरिने छ।
१३. "फोहरलाई मोहरमा परिणत गरौं" अभियान संचालन गरिनेछ ।
१४. बसपार्क तथा तरकारी हाटबजारको नियमित सरसफाइमा विशेष ध्यान दिइने छ।
१५. जैविक फोहर ब्यबथापन सम्बन्धी घरधुरी स्तरमा तालिमहरू संचालन गरिने छ ।

सामाजिक बिकास

१. नगरपालिका क्षेत्रका सबै जाती, भाषा, धर्मको स्पष्ट बर्गीकृत तथ्याङ्क आउने गरी नगरपालिकाको प्रोफाइल तयारि गरिएकोमा web based सो प्रोफाइलको अध्याबधिक गरिने छ ।
२. चालु आर्थिक बर्षमा गुलरिया नगरपालिकाका तीन वडा वडा न ४, ८ र १२ लाई बालबिबाह मुक्त वडा घोषणा गरिएकोमा आगामी बर्षमा थप वडाहरू बाल बिबाह मुक्त वडा घोषणा गर्ने गरी कार्यक्रम अगाडी बढाइने छ ।
३. आगामी आर्थिक बर्षमा कम्तिमा ३ वडा बालश्रम मुक्त वडा घोषणा गर्ने गरि कार्यक्रम संचालन गरिने छ ।
४. सामाजिक बन्चितिकरणमा परेको समुहलाई लक्षित गरि सामाजिक बिकासका कार्यक्रमहरू संचालन गरिनेछ । यस्ता कार्यक्रमहरूका हकमा नेतृत्व बिकास, आर्थिक ससक्तिकरण र क्षमता बिकासका कार्यक्रमहरूलाई प्राथमिकता दिइने छ ।

५. मानव बेचबिखन तथा ओसारपसार बिरुद्धको कार्यक्रमलाई अझ बढी प्रभावकारी बनाइने छ र यसकालागि सरोकारवाला सस्था संग समन्वय गरिने छ ।
६. समाजमा चलिरहेका हानिकारक सामाजिक अभ्यासहरु बिरुद्ध कार्यक्रम संचालन गरिने छ ।
७. हिंसामा परेकाहरुलाई सहयोग कोषलाई मजबुद बनाइने छ ।
८. सहरि गरिबी न्यूनीकरणका लागि आर्थिक ससक्तिकरण र आर्थिक ससक्तिकरणका लागि समूह परिचालनको अबधारणालाई कार्यान्वयनमा ल्याइने छ । यसकालागी टोल बिकास सस्था, सहकारी सस्थाहरु, कृषक समुहहरु, महिला समुहहरु परिचालन गरिने छ । समुह ससक्तिकरणका कार्यक्रमहरु संचालन गरिने छ र सबै सस्थाहरुको नियमन गरिने छ ।
९. आदिवासी जनजाती, पिछडावर्ग, महिला, मधेशी, दलित र मुस्लिम जस्ता पछाडी परेको वर्गलाई योजना छनौट देखि प्रतिफल वितरणसम्मका चरणहरुमा न्यायोचित तरीकाबाट सहभागी गराइनेछ ।
१०. गुलरिया नगरपालिका भित्र संचालित सेवा केन्द्रलाई नगरस्तरीय सेवा केन्द्रको रुपमा बिकास गरिनेछ साथै हिंसामा परेका महिलाहरुको लागि आयमुलक कार्यक्रम संचालन गरिनेछ । गुलरिया नगरपालिकामा रहेको यस सेवा केन्द्रको प्रभावकारी संचालन तथा ब्यबस्थापनकालागि बर्दिया जिल्लामा रहेका सम्पूर्ण स्थानीय तहहरूसंग समन्वय गरिने छ । सेवाकेन्द्रको स्तरोन्नती गर्दै लगिने छ ।
११. "अनुशासन र स्वास्थ्यका लागि खेलकुद" लाई अभियानका रुपमा संचालन गर्दै नगरपालिकामा खेलकुदको प्रबर्धन गरिनेछ । खेलकुदको बिकासका लागि नगरस्तरीय खेलकुद बिकास समितिलाई क्रियाशील बनाइने छ साथै नगरपालिकामा दर्ता प्रक्रियामा आएका क्लबहरुलाई प्राथमिकतामा राखिने छ ।
१२. अपाङ्गता भएका व्यक्तिहरुलाई सेवामा विशेष प्राथमिकता दिई सिफारिश लगायतका सेवा सुविधाहरु निःशुल्क उपलब्ध गराउने नीतिलाई निरन्तरता दिइएको छ ।
१३. सडक बालबालिका, असाहय जेष्ठनागरिक हरुको उचित स्याहार तथा ब्यबस्थापन गर्नकालागी सरोकारवाला संघसस्थाहरूसंग समन्वय गरिने छ ।
१४. सामाजिक सुरक्षाको कार्यक्रमलाई छिटो र भरपर्दो रुपमा संचालन गरिने छ ।

भूमि ब्यबस्थापन

१. चालु आर्थिक बर्षमा गुलरिया नगरपालिका अन्तर्गत भूमीहीन दलित ७६८, भूमीहीन सुकुम्बासी १२९१ र अब्यबस्थित बसोबासीहरुको ३२६७ गरि जम्मा ५३२६को तथ्यांक संकलन गरि तथ्यांक प्रबिस्ट कार्य समेत सम्पन्न भएकोमा सबैलाई निस्सा वितरण

- गरिसकिएको र आगामी आर्थिक वर्षमा नापनक्सा प्रक्रिया पुरागरी लालपुर्जा वितरणको कार्य अघाडी बढाउन रास्ट्रीय भुमि आयोग जिल्ला समितिसंग समन्वय गरिने छ ।
२. नाप नक्सा कार्यको लागि राष्ट्रिय भुमि आयोग जिल्ला समिति बर्दिया संग समन्वय गरि आवश्यक प्राविधिक जनशक्तिको ब्यबस्थापन गुलरिया नगरपालिकाबाटै हुनेगरी कार्य अघि बढाइने छ । सो कार्यकोलागी आवश्यक प्रविधि ब्यबस्थापनको लागि श्रोत ब्यबस्थापन गरिने छ ।
 ३. गत आवमा सयु नदीको अतिक्रमित क्षेत्र पहिचान गरि सयु नदीको बास्तबिक क्षेत्र नगरपालिका मातहत ल्याइ सयु करिडोर बिकास कार्यक्रम कार्यान्वयन वडा न ४ वाट शुरु गरिएकोमा आगामी आवमा यस कार्यक्रमलाई निरन्तरता दिइने छ । तुलसीपुर/भागहर ताल भू-ब्यबस्थापन गरि सो क्षेत्रलाई आयमुलक पर्यटकिय क्षेत्रको रूपमा बिकास गरिने छ ।
 ४. सार्वजनिक, पर्ति र ऐलानी जग्गाको तथ्यांक संकलन गरि नगरपालिकाको आवश्यकता बमोजिम नीति बनाइ त्यस्ता जमिनको उपयुक्त प्रयोग गर्ने नीति अबलम्बन गरिनेछ ।
 ५. गुलरिया नगरपालिकाको भू-उपयोग योजना तयार गरि योजनाले प्रस्ताब गरेका स्थानहरुमा सोहि बमोजिम भू-उपयोग गर्ने नीति अबलम्बन गरिने छ ।

महिला, बालबालिका तथा जेष्ठ नागरिक

१. लैंगिक समानता तथा सामाजिक समावेशीमैत्री नीति र कार्यक्रमलाई उच्च प्राथमिकता दिइनेछ । पछाडि परेका वर्ग, क्षेत्र जातजातिको सामाजिक, साँस्कृतिक, आर्थिक विकास र सशक्तिकरणमा प्रत्यक्ष लाभ हुने र हानिकारक मूल्य मान्यता कम गर्न सहयोग पुग्ने योजना तथा कार्यक्रम विकास गरी कार्यान्वयनको सुनिश्चितता गरिनेछ ।
२. योजनाका सबै चरणहरुमा महिला तथा सिमान्तकृत समुदायको समानुपातिक सहभागिता सुनिश्चितता गरिनेछ । सबै वडा र विषयगत शाखाका योजनाहरुमा लैंगिक समानता तथा सामाजिक समावेशीकरणका सवालहरुलाई उच्च प्राथमिकतामा राखेर बजेट विनियोजन गरिनेछ ।
३. अति गरीब विपन्न तथा विद्यालयबाट बन्चित महिलाहरुको आर्थिक सशक्तिकरण र सीप विकास गर्दै व्यवसायन्मुख जीवनयापनका लागि सीप विकास तालिमका कार्यक्रमहरु सन्चालन गरिने छ ।
४. घरेलु हिंसा, लैंगिक हिंसा न्यूनीकरण गर्दै समाजमा महिलाको उचित मानमर्यादाका साथ जीवन व्यतित गर्ने वातावरण सिर्जनाका लागि महिला सशक्तिकरण सम्बन्धी विभिन्न तालिम र जनचेतनामूलक कार्यक्रमहरु सन्चालन गरिने छ ।

५. सबै किसिमका सामाजिक बिभेदहरुलाई निरुत्साहित गर्ने खालका कार्यक्रमहरु गरिने छ ।
६. सुशासन र जवाफदेहिता कायम गर्न र सेवा प्रवाहमा महिला तथा बन्चितकरणमा परेका समुदायको सहज पहुँच सुनिश्चित गर्नका लागि लैगिंक समानता तथा सामाजिक समावेशीकरण परीक्षण र लैगिंक उत्तरदायी बजेट परीक्षणलाई संस्थागत गरिनेछ ।
७. लैगिंक तथा घरेलु हिंसा यौन शोषण लगायत जोखिममा परेका बालबालिका, अपाङ्गता भएका व्यक्ति, एकल महिलाहरुको अवस्था दृष्टीगत गरी अवसर र हित प्रवधन सम्बन्धी कार्यक्रमहरु सन्चालन गरिनेछ ।
८. लैङ्गिक हिंसामा परेका पीडित तथा प्रभावितहरुको तत्काल उद्धार राहत तथा पुनर्स्थापनाका लागि लैङ्गिक हिंसा निवारण कोष सन्चालनमा निरन्तरता दिइनेछ ।
९. अपाङ्गता भएका व्यक्तिहरुका लागि जनचेतनामूलक, सीपमूलक र शसक्तिकरण गर्ने सम्बन्धी कार्यक्रमका साथै स्वास्थ्य शिविर सन्चालन लगायत विपन्न अवस्थामा रहेका अपाङ्गता भएका व्यक्तिहरुका लागि केही हदसम्म सरल जीवनयापन गर्न सहज होस भन्ने हेतुले सहायक सामग्री र कृत्रिम अंग वितरणका कार्यक्रमहरु पनि सन्चालन गरिने छ ।
१०. समाजका अग्रज सम्मानित ज्येष्ठ नागरिकहरुलाई सम्मान गर्दै ज्येष्ठ नागरिकको भूमिका र योगदानलाई उच्च महत्व दिइने छ र ज्येष्ठ नागरिकहरु सँगको सहकार्यमा मागमा आधारित कार्यक्रमहरु सन्चालन गरिनेछ ।
११. किशोरीहरुका लागि जनचेतनामूलक, मानव बेचबिखन र बालबिवाह न्यूनिकरणका कार्यक्रमहरुलाई बिशेष प्राथमिकताका साथ सन्चालन गरिनेछ ।
१२. यस आर्थिक बर्षमा गुलरिया नगरपालिकाका तिन वडा बाल बिवाह मुक्त घोषणा गरिएकोमा आगामी बर्षमा बालबिवाह मुक्त वडा घोषणाका कार्यक्रमहरुलाई निरन्तरता दिदै बालबिवाह मुक्त पालिका घोषणाकोलागि विभिन्न कार्यक्रमहरु सन्चालन गरिनेछ । बालश्रमसम्बन्धी तथ्याङ्कहरु संकलन गर्दै बालश्रममुक्त वडा र बालश्रममुक्त पालिका घोषणाको लागि पनि अभियान सन्चालन गर्ने नीति लिइनेछ ।
१३. यस नगरपालिकामा रहेका बालकलबका आवद्ध पदाधिकारीहरु लाई बालअधिकार लगायत क्षमता विकासका लागि विभिन्न तालिम र सशक्तिकरणका कार्यक्रमहरु सन्चालन गरिने छ ।
१४. लैगिंक तथा यौनिक अल्पसंख्यक समुदायका व्यक्तिहरुलाई सम्मानित तथा मर्यादित जीवनयापनका लागि सामुदायिक सचेतना कार्यक्रमहरु सन्चालन गरिनेछ ।

१५. बालमैत्री स्थानीय शासन प्रवर्द्धन कार्यक्रम सन्चालन गरिनेछ। जोखिम र आपतकालीन अवस्थामा रहेका साथै विशेष संरक्षणको आवश्यकता भएका बालबालिकाहरूको लागि आपतकालीन बालउद्धार राहत कोष सन्चालनको निरन्तरता दिइनेछ ।

राजस्व तथा कर प्रणाली

१. आगामी आ.ब.२०८१/०८२ को लागी करको दररेट साविक बमोजिम यथावत राखिएको छ ।
२. राजस्व अधिकारका सम्भावनाहरूको खोजी गर्ने सो खोजी गरिएका सम्भाव्यता क्षेत्रको राजस्व परिचालनका लागि अबलम्बन गर्नुपर्ने नितिगत कानुनी र व्यावस्थापकिय सुधारका उपायहरू परिचालन गरि कार्यान्वयनमा ल्याउने छ ।
३. सम्पत्ती कर र भुमी कर नगर क्षेत्र भित्र नगरपालिकाका सबै करदातालाई समाहित गर्नका लागि घरदैलो करदाता शिक्षा कार्यक्रम संचालन सुरुवात गर्ने कार्यमा आवश्यक तदरुकता निति अबलम्बन गरिनेछ ।
४. आगामी आ.ब.बाट नगर क्षेत्रको उच्चतम कर दाखिला गर्ने कर दाताहरूलाई सम्मान गर्ने निति अबलम्बन गरिनेछ ।
५. नगरपालिकाभित्र भित्र भित्र व्यवसाय गर्ने सबै प्रकृतिका व्यवसायीहरूलाई न.पा. वा वडा कार्यालयमा अनिवार्य व्यवसाय दर्ता प्रणालीमा ल्याउन प्रकिया अगाडी बढाइनेछ ।
६. व्यवसायको प्रकार, प्रकृति र श्रेणी अनुसार सो दररेटमा राजस्व भुक्तानी गर्न नसक्ने अति न्युन स्तरका कुना काप्चामा तथा अति कम चलती फिरती हुने ठाउँमा रहेका व्यवसायलाई श्रेणी बिहिन मानी बार्षिक न्युनतम रु.६००।—मा नघटाई व्यवसाय कर लिने निति लिइनेछ ।
७. नगरक्षेत्र रहेको सर्यु नदि लगायतका अन्य स्थानको ताल तलैया प्राकृतिक सम्पदाको व्यवस्थापन गरी पर्यटन प्रवर्द्धन र आयमुलक आयोजनाको रूपमा लगानी बढाउदै लगिने निति अबलम्बन गरिनेछ ।
८. तरकारी हाट बजार,पशु हाट बजारको स्तरोन्नती गरिनेछ र आवश्यकताको आधारमा थप हाट बजार संचालनका लागि पहल कदमीको निति बनाइनेछ ।
९. घर/जग्गाको मुल्याङ्कन गर्दा सम्पत्ति करको मुल्याङ्कन आधारमा गर्ने निति लिइनेछ ।
१०. नगर क्षेत्र भित्र रहेका निर्माण व्यवसायीहरूले स्थानीय कर भुक्तान नगरे सम्म नगर क्षेत्र भित्र रहेका ठेक्कापट्टाहरूमा सहभागी नगराइने निति लिइनेछ ।
११. नगर क्षेत्र भित्र स्वीकृती नलिई बनाइएका पक्की घरलाई अनिवार्य रूपमा नक्शापासको दायरा ल्याउनका लागि आवश्यक निति अबलम्बन गरिनेछ ।

१२. विभिन्न कर तथा दस्तुरलाई कम्प्युटरबाट बिलिङ गर्ने प्रणालीलाई निरन्तरता दिई कम्प्युटर अभिलेख प्रणालीलाई चुस्तदुरुस्त बनाईनेछ ।
१३. राजस्व कार्य योजना तयार गरी राजस्वका नितिगत कार्य योजना बनाई जनप्रतिनिधि, उधोग वाणिज्य संघ, यातायात व्यवसायी संघ, होटल व्यवसायी संघ, विभिन्न व्यवसायी संगठन तथा सो संग सम्बन्ध राख्ने सरोकारवाला सामाजिक अगुवा प्रतिनिधिबाट छलफल गराई आवश्यक सुचना तथा राय र सुझाव संकलन गरी समयसापेक्ष निति अबलम्बन गरी कार्यान्वयनमा जोड दिइनेछ ।

संगठन तथा जनसक्ति बिकास

१. दरबन्दी, क्षमता र दक्षताको आधारमा कर्मचारीहरुलाई उपयुक्त शाखामा कार्यबिबरण सहित जिम्मेवारी दिईने छ ।
२. कर्मचारीले हालमा प्राप्त गरिरहेको सेवा सुविधालाई निरन्तरता दिदै अबकास भइ जाँदाका बखत उपलब्ध गराउन चाहिने स्रोतका लागि कर्मचारी कल्याणकोषको स्थापना गरिएकोमा सो कोषलाई अझ बढी मजबुत बनाइनेछ ।
३. आबस्यकता, योग्यता, क्षमता, कार्यमुल्यांकन र दक्षताका आधारमा करार एबम दैनिक ज्यालादारी कर्मचारीको निरन्तरता एबम सेवा सुबिधा निश्चित गरिने छ ।
४. ऐन, नियमको परिधीभिन्न रही कार्य सम्पादन मूल्याङ्कनको आधारमा कार्यरत कर्मचारीको बहुवा, स्तरबृद्धि, प्रोत्साहन पुरस्कार प्रदान गर्ने जस्ता कार्यलाई निरन्तरता दिइनेछ ।
५. मौजुदा जनशक्तिलाई समयानुकुल सक्षम बनाउन आन्तरीक एवं बाह्य सहयोगका आधारमा तालिम दिइनेछ ।
६. गुलरिया नगरपालिकाको संगठन बिकास योजनाले प्रस्तावित गरेका क्षेत्रहरु कार्यान्वन गरिने छ ।

सुशासन तथा पारदर्शिता

१. नागरिक बडापत्र बमोजिम सेवा उपलब्ध गराइनेछ ।
२. "नागरिक सहायता कक्ष" लाई निरन्तरता दिइनेछ ।
३. नगरपालिकामा सुशासन समितिलाई क्रियाशील बनाइने छ ।
४. नगरपालिको मासिक आम्दानी तथा खर्च सार्वजनिक सूचना पाटी तथा छापा सञ्चार माध्यमबाट प्रसारण गर्ने नीतिलाई निरन्तरता दिइनेछ ।

५. सार्वजनिक सुनुवाई, सुझावपेटिका, सार्वजनिक लेखा परिक्षण, सार्वजनिक परिक्षण जस्ता सुशासन एबम पारदर्शिताका औजारहरु कार्यान्वयनमा ल्याइने छन् ।
६. रु पाच लाख भन्दा माथिका योजनामा सार्वजनिक सूचनापाटीको अनिबार्य व्यवस्था गरिने छ ।
७. सबै खाले योजनाहरुमा अनुगमन गर्ने परिपाटीलाई कडाइकासाथ लागु गरिने छ । भौतिक पुर्बाधारका आयोजनाको रकम भुक्तानीमा ल्याब टेस्ट र पुर्बाधार निर्माणको फोटो अनिबार्य गरिने छ ।
८. सार्वजनिक परिक्षण, सामाजिक लेखा परिक्षण एवं सार्वजनिक सुनुवाई जस्ता कार्यक्रमहरु लाई प्राथमिकता दिइनेछ ।
९. सूचनाको प्रकृति हेरी तत्काल सूचना उपलब्ध गराइने परिपाटीको विकास गरिनेछ
१०. प्राप्त गुनासोको तत्काल सम्बोधन गर्न सक्ने गरि संयन्त्रको बिकास गरिनेछ ।
११. First come first service को नीति अबलम्बन गरिने छ ।
१२. योजना संचालन पूर्व उपभोक्ता समिति र निर्माण कम्पनीलाई आयोजना संचालन सम्बन्धि तालिम अनिबार्य गरिने छ ।

विपद ब्यवस्थापन

१. समुदायस्तरमा रहेका विपद् ब्यवस्थापन समितीहरुलाई सस्थागत गर्न सामुदाय स्तरीय विपद् ब्यवस्थापन समिती सन्चालन कार्यविधि तयार गरी विपद् ब्यवस्थापन समितीहरुलाई सुचिकृत गरिने छ ।
२. स्थानिय आपतकालिन कार्य संचालन केन्द्रलाई २४ सै घन्टा सन्चालन गरिने छ । दमकल इकाइका सम्पूर्ण जनशक्तिहरुको सीप बिकासमा ध्यान दिइने छ । सुरक्षा संग सम्बन्धित सामाग्रीहरुको ब्यवस्थापन गरिने छ ।
३. नगरपालिकाको स्थानिय विपद् तथा जलवायु उत्थानशिल योजना सरोकारवाला निकायहरुको समन्वय एंवम सहकार्यमा अधाबधिक गर्दै कार्यान्वयन गरिने छ ।
४. सरोकारवालाहरुको समन्वयमा बाढी, भुकम्प, आगलागि जस्ता प्रकोप लक्षित कृत्रिम घटना अभ्यास आगामी आर्थिक बर्षमा निरन्तर सन्चालन गरिने छ ।
५. विपद् पूर्वतयारी तथा प्रतिकार्य योजना अधाबधिक गरिने छ ।
६. जलवायु परीवर्तन, विपद् ब्यवस्थापन र बाढी उत्थानशीलताका बारेमा समुदाय तथा विद्यार्थीहरुको क्षमता अभिवृद्धी गर्ने कार्यक्रमहरु संचालन गरिने छ ।

७. जोखिम सँभवेदनशिल भू-उपयोग नीति/योवना निर्माण प्रक्रिया अगाडी बढाइने छ ।
८. नगरपालिकाको विपदव्यवस्थापन कोषलाई मजबुद बनाइने छ र विपद पुर्बको प्रतिकार्य योजनाहरुमा समेत कोषको परिचालन गरिने छ ।
९. विकास निर्माण तथा भौतिक संरचना निर्माण गर्दा जलवायु परिवर्तनका सम्भावित जोखिमहरु लाई मध्यनजर गर्दै अपाङ्ग मैत्री/विपद् मैत्री विकास अवधारणा लाई कार्यान्वयन गरिने छ ।
१०. बाढी प्रकोप जोखिम न्यूनिकरण तथा उत्थानशीलताको लागि प्रकृतिमा आधारित समाधानका उपायहरुको प्रभावकारी कार्यान्वयन गरिने छ ।
११. नदिनाला, झरन र पिच बाटोको दुवै तर्फ बृहत वृक्षारोपण अभियान संचालन गरिने छ जसका लागि समुदाय परिचालन गरिने छ ।
१२. बाढी पूर्व सुचना प्रणालीलाई प्रभावकारी बनाउन सामुदायिक सचेतिकरणका कार्यक्रमहरु संचालन गरिने छ ।
१३. शितलहर तथा 'लु' को प्रकोप संग लड्न प्रतिकार्य योजना सहित कार्यक्रमहरु संचालन गरिने छ ।

सहकारी

१. सहकारीको सिद्धान्त बमोजिम सम्पूर्ण सहकारीहरुको नियमन, अनुगमन, निरिक्षण गर्ने व्यवस्था मिलाईनेछ ।
२. सहकारिताको सिद्धान्त र मर्म बमोजिम सहकारी संस्थाहरुको दर्ता संचालन एवं व्यवस्थापनमा जोड दिईनेछ ।
३. सहकारीको माध्यमद्वारा गरिबी निवारण, रोजगारीको सिर्जना, उत्पादन बृद्धि, समुदायको सशक्तिकरण तथा उत्पादनमूलक क्रियाकपालमा सक्रिय भूमिका सुनिश्चित गर्ने गराउने तर्फ आवश्यक पहल गरिनेछ ।
४. सहकारीको साधारण सभा, संचालक समिति, लेखासुपरिवेक्षण समिति र शेयर सदस्यहरुको भूमिका प्रभावकारी बनाउन लगाई संस्थामा पारदर्शिता र जवाफदेहिता संस्कृतिको विकास गराईनेछ ।
५. सहकारीहरुलाई समस्याग्रस्त हुन नदिन आन्तरिक सुशासन प्रणाली सुधार गर्न पालना गर्नुपर्ने विषयहरुको सचेतना कार्यक्रम संचालन गरी सहकारी संस्थाहरुलाई क्रियाशिल गराईनेछ ।

६. सहकारी संस्थाहरूले प्रयोगमा ल्याएको असल अभ्यासहरूको प्रचार प्रसार र अनुशरणका कार्यहरूबाट आर्थिक, सामाजिक रूपान्तरणमा सकारात्मक प्रभावको संदेश प्रभाव गरिनेछ ।
७. सहकारीको अनलाईन रिपोर्टिङ सिष्टम (Copomis) प्रणालीलाई सबै सहकारीहरूमा अनिवार्य रूपमा प्रयोग गर्ने गरी संचालन गर्न लगाईनेछ । (Copomis) मा आवद्ध नहुने सहकारी संस्थाहरूलाई नियमन गरिनेछ ।
८. सहकारीको दर्ता तथा अभिलेख व्यवस्थापन सम्बन्धी कार्य बैज्ञानिक तथा प्रविधिमा आधारित हुने गरी संचालनमा ल्याईनेछ ।
९. सहकारी संस्थाको सम्पूर्ण बिषयको सही सूचना सदस्य माझ पुऱ्याउन र संस्था प्रति सदस्य एवं समाजको सकारात्मक धारणाको विकास गराउने उद्देश्यले सहकारी शिक्षा व्यवस्थापन, सहकारी लेखा सम्बन्धी आन्तरिक व्यवस्थापन प्रणाली सम्बन्धी आवश्यक पर्ने सबै तालिमहरू संचालन एवं अवलोकन भ्रमण लगायतको व्यवस्था मिलाईनेछ ।
१०. गुलरिया नगरपालिकाको सहकारी ऐन २०७५ ले तोकेको कार्यहरू नगरी विगत २ वर्ष वा सो भन्दा बढी अवधी निष्कृत रहेका सहकारीहरूलाई नियमानुसार विघटन तथा दर्ता खारेज गर्ने नीति लिईनेछ ।

सहभागितात्मक योजना तर्जुमा प्रक्रियाका सात चरणहरू मध्ये छ चरणहरू पारगर्दै प्रजातान्त्रिक एबम सहभागितात्मक तवरबाट निर्माण गरेका नीति तथा कार्यक्रमहरूको प्रभावकारी र व्यवस्थित कार्यान्वयनमा सम्पूर्ण नगरबासी तथा बिकास साझेदारहरूको सहकार्य, रचनात्मक सहयोग तथा साझेदारीको अपरिहार्यता छ । म गुलरिया नगरपालिका बर्दियाको यस सम्मानित नगरसभा मार्फत विकसित र समृद्ध गुलरिया नगर निर्माणको महाअभियानमा यहाँहरूको सक्रिय सहभागिता र सहकार्यको लागि सम्पूर्ण नगरबासी, सरकारी निकायहरू, निजिक्षेत्र, अन्तर्राष्ट्रिय संघ संस्थाहरू, गैर सरकारी संघ संस्थाहरू, विभिन्न बिकास साझेदारहरू, संस्थाहरू एवम् अन्य सम्पूर्ण सरोकारहरूसँग हार्दिक अनुरोध गर्न चाहन्छु ।

अन्त्यमा, आर्थिक वर्ष २०८१/०८२ को प्रस्तुत नीति तथा कार्यक्रमले यस नगरपालिकाको "बिकास, सम्वृद्धि र संरक्षण; हाम्रो प्रतिबद्धता, हाम्रो अभियान" को दुरगामी लक्षलाई प्राप्त गर्नमा कोशेहुंगाको रूपमा कार्य गर्नेछ भन्ने कुरामा म बिस्वस्त छु । प्रस्तुत नीति तथा कार्यक्रमले गुलरिया नगरपालिकाको समग्र बिकासमा सकारात्मक र दुरगामी प्रभाव पार्ने विश्वास लिदै यस गरिमामय सभामा आवश्यक छलफल तथा स्विकृतिको लागि पेश गरेकोछु । आगामी

आ.व. २०८१/०८२ को प्रस्तावित नीति तथा कार्यक्रम मस्यौदा तयार पार्न प्रत्यक्ष तथा परोक्ष रूपमा सहयोग गर्नु हुने विषय विज्ञ महानुभावहरु, राजनैतिक दल, नागरिक समाज, बुद्धिजिवी, गैर सरकारी संस्थाका साझेदार मित्रहरु, विकास साझेदार मित्रहरु, शिक्षक, सम्पूर्ण नगरबासी दाजुभाई दिदी बहिनीहरु, नगरको हरेक गतिविधिको बारेमा सत्य तथ्य सूचना प्रबाह गरी सहयोग पुर्याउनु हुने संचारकर्मी मित्रहरु एवम राष्ट्रसेवककर्मचारीहरुलाई हार्दिक धन्यवाद ज्ञापन गर्दछु।

मुक्तिनाथ यादव
नगर प्रमुख, गुलरिया नगरपालिका
२०८१/०३/१०